

ಕಾಡಿನ ಚಿರತೆ ತಂದೆ!

ತಿಳಿಯುತ್ತದೆ' ಎಂದು ಹೇಳಿತು. ಕೂಡಲೆ ರಾಜ ಆ ಬ್ರಾಹ್ಮಣನೊಂದಿಗೆ ಮಾರುವೇಷದಲ್ಲಿ ಆ ಅಶರೀರವಾಣಿ ಹೇಳಿದ ವಿವಾಹಕ್ಕೆ ಹೋದನು. ಅಲ್ಲಿ ಗದ್ದಲವಿತ್ತು. ಆದರೆ ಅವರಿಬ್ಬರಿಗೆ ಮಾತ್ರವೇ ಕಾಣಿಸುವಂತೆ ಅಲ್ಲಿ ಒಂದು ವಿಚಿತ್ರ ಘಟನೆ ಜರುಗಿತು. ಕಡು ಕಪ್ಪನೆ ದೃಢವಾದ ದೇಹವಿರುವ ಇಬ್ಬರು ವ್ಯಕ್ತಿಗಳು ಒಂದು ಮೂಲೆಯಲ್ಲಿ ಕುಳಿತುಕೊಂಡು ಮಾತನಾಡುತ್ತಾ ಇದ್ದರು. ಆ ಇಬ್ಬರಲ್ಲಿ ಒಬ್ಬನು 'ವಧು ಸಾಯುವುದಕ್ಕೆ ಇನ್ನೂ ಎಷ್ಟು ಸಮಯವಿದೆ?' ಎಂದು ಕೇಳಲು 'ಮತ್ತೊಂದು ಕಾಲಗಂಟಿಯೊಳಗೆ ಒಂದು ಎತ್ತಿನಿಂದ ಮರಣಿಸುತ್ತಾಳೆ' ಎಂದನು ಇನ್ನೊಬ್ಬ.

ಮತ್ತೊಬ್ಬ 'ಅಯ್ಯೋ ಆ ಹುಡುಗಿಗೆ ಆಗಲೇ ಆಯುಷ್ಯ ಮುಗಿದಿದೆಯಾ? ಆದರೆ ಇಷ್ಟು ಜನರ ಮಧ್ಯೆ ಇರುವ ಆಕೆಯನ್ನು ಎತ್ತು ಹೇಗೆ ಕೊಲ್ಲುತ್ತದೆ?' ಎಂದು ಬಾಧೆಪಟ್ಟ. 'ಆದರೆ ವಿಧಿ ಬರಹವನ್ನು ತಪ್ಪಿಸಿಕೊಳ್ಳಲು ಯಾರಿಂದಲೂ ಸಾಧ್ಯವಿಲ್ಲ. ನಿನ್ನೆಯ ದಿನ ಅಡವಿಯಲ್ಲಿ ಒಬ್ಬ ಬ್ರಾಹ್ಮಣನ ಹೆಂಡತಿ ಪ್ರಾಣವನ್ನು ಹೇಗೆ ಕಳೆದುಕೊಂಡಳು ಎಂಬುದು ತಿಳಿಯಲಿಲ್ಲವೇ? ಎಲ್ಲೋ ಒಂದು ಗಿಡದ ಕೊಂಬೆಗೆ ಸಿಕ್ಕಿ ಹಾಕಿಕೊಂಡ ಒಂದು ಬಾಣ ಗಾಳಿ ಬೀಸಿದ ರಭಸಕ್ಕೆ ಆಕೆಗೆ ತಾಗಿ ಪ್ರಾಣ ಕಳೆದುಕೊಂಡಳು. ಅದರಂತೆ ಈ ದಿನ ಕೂಡಾ ಆ ವಧುವಿನ ಪ್ರಾಣ ಹಾರಿ ಹೋಗುತ್ತದೆ' ಎಂದನು.

ಪಾಂಡ್ಯ ರಾಜ ಮತ್ತು ಆ ಬ್ರಾಹ್ಮಣ ಈ ಮಾತುಗಳನ್ನು ಕೇಳಿದರು. ಅವರಿಬ್ಬರೂ ಯಮಧರ್ಮರಾಜನ ಧೂತರೆಂದು ತಿಳಿದುಕೊಂಡರು. ಬೇರೆಯವರಿಗೆ ಯಮಧೂತರು ಕಾಣುವುದಿಲ್ಲವೆಂದು ಮತ್ತು ಅವರಾಡುವ ಮಾತುಗಳು ಸಹ ಕೇಳುವುದಿಲ್ಲವೆಂಬುದನ್ನು ತಿಳಿದುಕೊಂಡರು.

ಅವರು ನೋಡುತ್ತಾ ಇರಲು ದೂರದಲ್ಲಿರುವ ಮರಕ್ಕೆ ಕಟ್ಟಿ ಹಾಕಿದ ಒಂದು ಎತ್ತು ತನಗೆ ಕಟ್ಟಿದ ಹಗ್ಗವನ್ನು ಹರಿದುಕೊಂಡು, ಅಡ್ಡ ಬಂದವರೆಲ್ಲರನ್ನೂ ಹಾಯುತ್ತಾ ಓಡಿ ಬಂದು ಕೆಂಪು ಸೀರೆ ಉಟ್ಟುಕೊಂಡು ಕುಳಿತ ವಧುವನ್ನು ತನ್ನ ಕೊಂಬಿನಿಂದ ಇರಿಯಿತು. ಅಷ್ಟೇ! ಕ್ಷಣದಲ್ಲಿ ಆಕೆಯ ಪ್ರಾಣ ಪಕ್ಷಿ ಹಾರಿ ಹೋಯಿತು. ವಿಧಿವಿಲಾಸ ಎಂದರೆ ಇದು. ರಾಜ ಮತ್ತು ಬ್ರಾಹ್ಮಣ ಈ ಘಟನೆಯನ್ನು ಪ್ರತ್ಯಕ್ಷವಾಗಿ ನೋಡಿದರು. ತನ್ನ ಹೆಂಡತಿಯ ಮರಣಕ್ಕೆ ಕಾರಣ ಈ ಬೇಟೆಗಾರನಲ್ಲ ಎಂಬುದು ತಿಳಿದುಕೊಂಡ ಬ್ರಾಹ್ಮಣನು, ಬೇಟೆಗಾರನನ್ನು ಅಕಾರಣವಾಗಿ ಶಿಕ್ಷಿಸಿದ್ದಕ್ಕೆ ರಾಜನು ಚಿಂತಿಸಿದರು. ರಾಜ ಮತ್ತು ಬ್ರಾಹ್ಮಣ ಕೂಡಲೆ ರಾಜ್ಯಕ್ಕೆ ಬಂದರು. ರಾಜ ಬ್ರಾಹ್ಮಣನಿಗೆ ಧನದಾನ್ಯ ಕಳಿಸಿದನು. ಬೇಟೆಗಾರನನ್ನು ಕಾರಾಗೃಹದಿಂದ ಬಿಡುಗಡೆ ಮಾಡಿ ಅಕಾರಣವಾಗಿ ಶಿಕ್ಷಿಸಿದ್ದಕ್ಕೆ ಕ್ಷಮಿಸಬೇಕೆಂದು ಬೇಡಿಕೊಂಡನು. ಬೇಟೆಗಾರನಿಗೆ ಕೇಳಿದಷ್ಟು ಹಣ ಕೊಟ್ಟು ಕಳಿಸಿದನು.

ಅಪಾಯಲ್ಲಿ ಸಿಕ್ಕಿಕೊಂಡ ಬೇಟೆಗಾರ 'ದೈವಾನುಗ್ರಹದಿಂದ ಪಾರಾದ!

-ಎಂ.ಬಿ. ರಂಗಪ್ಪಶೆಟ್ಟಿ ಮೋಕಾ, ಬಳ್ಳಾರಿ

ಸಿಂಹ ಚಿರತೆಯ ಮನೆಗೆ ತಂದು ಸಾಕಿ ಬಿಟ್ಟೆವು ಅಂದ್ರೆ! ದನಕರ ಜೊತೆಯಲಿ ಬದುಕಬಹುದು ಕೊಡದ ಏನು ತೊಂದ್ರೆ!



ಬೆಕ್ಕು ನಾಯಿಗೆ ಜೋಡಿಯಾಗಬಹುದು ದಿನವೂ ಆಡಲು ಆಟ! ಮೇಲ್ಮತ್ತಿ ಕೂತರೂ ಸುಮ್ಮನಿರಬಹುದು ಸಹಿಸಿ ಮಕ್ಕಳ ಕಾಟ!

ಚಿರತೆ ನಾಯಿ ಸ್ವರ್ಧಿಸಬಹುದು ವೇಗದ ಓಟದಲ್ಲಿ! ಎತ್ತು ಸಿಂಹ ಸಮನಾಗಬಹುದು ಕುತ್ತಿಯ ಜಿದ್ದಿನಲ್ಲಿ!

ಕರಡಿ ಕೂರಿಗೆ ಎಳೆಯಬಹುದು ನೋಡಿ ರೈತನ ಬಾಳು! ತಿನ್ನಲುಬಹುದು ಮುದ್ದೆ ರೊಟ್ಟಿ ಸೊಪ್ಪಿನ ಪಲ್ಟು ಕಾಳು!

ಸಿಂಹ ಕರಡಿ ಹುಲಿ ಚಿರತೆ ಆದರೆ ನಮ್ಮ ಒಕ್ಕು! ಕುಣಿಯುತ್ತ ಕೇಕೆ ಹಾಕಬಹುದು ಅಚ್ಚರಿ ಕಂಡು ಮಕ್ಕು!

-ಚಂದ್ರಗೌಡ ಕುಲಕರ್ಣಿ, ತಾಳಿಕೋಟೆ

